



संगीत विद्यालय के विद्यार्थियों ने दी मनमोहक प्रस्तुति

रायपुर। नवरात्रि पर्व के अष्टमी और नवमी के शुभ अवसर पर सिथान सदन दुर्गा पूजा पंडाल में शुक्रवार को माता की भक्ति के लिए संगीत संध्या का आयोजन किया गया। इस अवसर पर रायपुर के 'सा रे गा मा पा' संगीत विद्यालय के छात्र-छात्राओं ने शानदार संगीत संध्या में समां बांधा। साथ ही संगीत गुरु डॉ. एनडी चक्रवर्ती के मार्गदर्शन में और राहुल चक्रवर्ती के संयोजन में अनेक कलाकारों द्वारा मनमोहक प्रस्तुति दी गई। प्रस्तुति देने वाले कलाकार कुलदीप कोल्हेकर, प्रत्यक्ष निगम, सत्यम निगम, सावनी बजाज, सोमा कोरी, आयुषी लोधी, स्वस्ति धामने, रुद्राक्ष चक्रवर्ती, श्रीजा चक्रवर्ती, अनुष्का भट्टाचार्य, मिस्का सरदार, शरण्य आदित्य, संचित आदित्य, पृथ्वी तांडी, भूमि सागर, लता महानंद आदि शामिल थे।

मराठा युवा समाज ने किया शस्त्र पूजन



रायपुर। विजयादशमी के अवसर पर मराठा युवा समाज द्वारा अपनी पुरातन संस्कृति एवं पद्धति को आगे बढ़ाते हुए शस्त्र पूजन का आयोजन किया गया। इस दौरान मंत्रोपचार द्वारा शस्त्रों की पूजा-अर्चना की गई। साथ ही अनाज से रावण की प्रतीकात्मक तस्वीर उकेर कर प्रतीकात्मक रूप से वध किया गया। यह कार्यक्रम मराठा बोर्डिंग बुढ़ापारा में किया गया। इस मौके पर मराठा युवा अध्यक्ष लोकेश पवार ने बताया कि छत्रपति शिवाजी महाराज ने विजयादशमी के दिन देवी मां भवानी को प्रसन्न कर तलवार प्राप्त की थी, तभी से मराठा अपने शत्रु पर आक्रमण की शुरुआत दशहरे से ही करते थे। इसी परंपरा को आगे बढ़ाते हुए युवा मराठा समाज द्वारा भी मराठा बोर्डिंग बुढ़ापारा में शस्त्र पूजन धूमधाम से किया गया।

भाजपा की पुरानी सदस्यता रद्द करने के पीछे डबल सदस्यता भी बड़ा कारणा

रायपुर। भाजपा ने पुराने 18 करोड़ सदस्यों की सदस्यता को रद्द करके नए सिरे से सदस्य बनाने का अभियान प्रारंभ किया है। इस बार दस करोड़ सदस्य बनाने का लक्ष्य रखा गया है। अब तक 8 करोड़ से ज्यादा सदस्य बन गए हैं। जहां तक छत्तीसगढ़ का सवाल है, तो यहां पर 37 लाख सदस्य बन गए हैं। प्रदेश भाजपा संगठन को 60 लाख सदस्य बनाने का लक्ष्य दिया गया है। अभियान 31 अक्टूबर तक चलेगा। पुरानी सदस्यता रद्द करने के पीछे एक बड़ा पहलू भी सामने आ रहा है कि जब 2019 में सदस्यता अभियान चलाया गया था, तब देशभर में सात करोड़ सदस्य बने थे। इसमें लाखों की संख्या में ऐसे सदस्य भी शामिल हैं, जो पहले से ही भाजपा के सदस्य थे। यानी एक ही सदस्य की डबल सदस्यता हो गई थी। ऐसे में सदस्यों के सही आंकड़े भी नहीं मालूम हो रहे थे। अब नए सदस्य बनेंगे तो उनकी सदस्यता डबल नहीं होगी और सही आंकड़े भी सामने रहेंगे। भाजपा ने इस बार जब सदस्यता अभियान प्रारंभ करने के बारे में विचार किया तो इसमें सबसे अहम यह बात देखी गई कि अगर पुराने सदस्यों के रहते हुए नए सदस्य बनाने के लिए अभियान चलाया जाएगा तो फिर से 2019 की तरह डबल सदस्यता हो सकती है। भाजपा के जानकारों का कहना है कि जब दिल्ली में सदस्यता अभियान को लेकर देश भर के राज्यों की बैठक हुई थी तो उसमें यह बात सामने आई थी कि 2019 में जब सदस्यता अभियान चलाया गया था तो हर राज्य में भाजपा के पुराने सदस्यों ने भी मिस्ट कॉल करके सदस्यता लेने का काम किया था। अगर फिर से पुराने सदस्यों के रहते अभियान चलाया जाता तो इस बात से इनकार नहीं किया जा सकता है कि फिर से थोक में पुराने सदस्य मिस्ट कॉल करके सदस्यता ले लेंगे।

साइंस कॉलेज चौपाटी पर सियासी बवाल, मूणत बोले- नियम के विरुद्ध अवैध बनी, हटेगी, उपाध्याय ने कहा- हटाना गलत

हरिभूमि न्यूज ►► रायपुर
रायपुर स्मार्ट सिटी परामर्शदात्री समिति ने साइंस कॉलेज की चौपाटी को हटाने का फैसला कर लिया है। इस फैसले के बाद अब सियासी बवाल मच गया है। इसको हटाने का विरोध होने लगा है। पूर्व विधायक विकास उपाध्याय का कहना है, गरीबों की रोजी-रोटी चौपाटी में खाने के लिए आते हैं। यहां की व्यवस्था को लेकर किसी तरह की कोई शिकायत नहीं है। राजेश मूणत महज अपनी जिद के कारण इसको हटाना चाहते हैं। सत्ता के नशे में राजेश मूणत और सदा बाजार का ट्रैफिक नहीं दिखता है। पूरे शहर में ट्रैफिक का बुरा हाल है। चौपाटी में तो ट्रैफिक की भी कोई समस्या नहीं है।

17 जून को आया मानसून 17 अक्टूबर तक होगा विदा, मौसम रूखा तो रात में हल्की टंड

हरिभूमि न्यूज ►► रायपुर
रायपुर जिले में 17 जून को दस्तक देने वाला दक्षिण-पश्चिम मानसून 17 अक्टूबर तक विदा हो जाएगा। मानसून के जाने के बाद मौसम में रूखापन आने से रात में ठंडकता महसूस होगा। मानसून के असर से जिले में 30 सितंबर तक 982 मिमी. और उसके बाद 12 अक्टूबर तक केवल 8.7 मिमी. बारिश हुई है। अभी दिन, रात का तापमान सामान्य से ढाई डिग्री ज्यादा होने की वजह से उमस की परेशानी बनी हुई है।
प्रदेश में शुक्रवार से मानसून की विदाई शुरू हुई है, मगर पेंड्रा से लौटने के बाद उसकी गति थम गई है। माना जा रहा है कि अगले तीन से चार दिनों में इसकी वापसी प्रदेश के कई जिलों से हो जाएगी। रायपुर जिले में इस बार



बीस डिग्री से नीचे जाने पर राहत

मौसम विशेषज्ञों के अनुसार शहर में रात का तापमान बीस डिग्री से नीचे जाएगा, तो मौसम में ठंडकता आएगी। मौसम विभाग के आंकड़ों के अनुसार तीसरे और चौथे सप्ताह में पारा 17-18 डिग्री तक पहुंचता है, जिससे उमस की समस्या खत्म होती है। अभी रात का तापमान 26 डिग्री के आसपास दर्ज किया जा रहा है, जो सामान्य से काफी ज्यादा है।

मानसून अपने निर्धारित समय से थोड़ा विलंब यानी 17 जून को रायपुर पहुंचा था। जून में वर्षा सामान्य रही, मगर जुलाई में अच्छी बारिश से औसत कोटा पूरा हो गया था। अगस्त सितंबर में मानसून की सक्रियता सामान्य रही और 30 सितंबर को सीजन समाप्त होने तक यहां 982 मिमी. वर्षा दर्ज की गई जो औसत से कम रही।
अक्टूबर से बाद खंड वर्षा के रूप में बारिश हुई और जिले में आंकड़ा 8.7 मिमी. पर ही सिमटकर रह गया। विशेषज्ञों कहना है कि दूसरे परखवाड़े में मानसून की विदाई के बाद रात के तापमान में गिरावट आएगी, जिससे उमस भरी गर्मी से राहत मिलने की संभावना है। अभी शहर में दिन और रात की गर्मी सामान्य से ढाई डिग्री तक अधिक है। इसकी वजह से दोनों समय उमस भरी गर्मी लोगों को परेशान किए हुए है।

सहकर्मियों से समस्याओं के बारे में खुलकर करें बात मदद लेने में न करें संकोच



हरिभूमि न्यूज ►► रायपुर

जिला अस्पताल में मनाए जा रहे विश्व मानसिक स्वास्थ्य केंद्र के कार्यक्रम में चिकित्सकों ने कहा कि अपनी समस्याओं के बारे में सहकर्मियों से खुलकर बात करें और किसी से मदद लेने में संकोच न करें। लगातार दो सप्ताह तक तनाव महसूस होता है, तो चिकित्सकों की सलाह लें।

आयोजित कार्यक्रम थीम कार्य क्षेत्र में मानसिक स्वास्थ्य को प्राथमिकता था। इस दौरान जिला मानसिक स्वास्थ्य के नोडल डा. संजीव मेश्राम, मनोचिकित्सक अविनाश शुक्ला, शोएब, डा. निलय मोडरकर ने अस्पताल स्टाफ को मानसिक स्वास्थ्य का ध्यान कार्य स्थल में रखने के तरीके बताए। मुख्य चिकित्सा एवं स्वास्थ्य अधिकारी डॉ. मिथिलेश चौधरी ने उदाहरण सहित मानसिक स्वास्थ्य देखभाल पर चर्चा की।

उन्होंने कहा कि देश में आत्महत्या की बड़ी मानसिक समस्या होती है। आर्थिक, मानसिक, सामाजिक कारणों के साथ नशे की वजह से भी लोग जीवन समाप्त करने का फैसला करते हैं। ऐसे लोगों की मदद कर उन्हें तनाव से दूर किया जा सकता है, इसलिए आसपास के लोगों से स्वभाव में होने वाले बदलाव पर ध्यान देना चाहिए। इस दौरान जिला अस्पताल में संचालित स्पर्श क्लिनिक में व्यवसनों की वजह से मानसिक अवसाद में घिर चुके लोगों के इलाज की जानकारी भी दी गई।

चिकित्सकीय सेटअप, उपकरणों के लिए बजट स्वीकृत पर काम शुरू नहीं मोतियाबिंद सर्जरी से आगे नहीं बढ़ पाया माना का अस्पताल

हरिभूमि न्यूज ►► रायपुर

नेत्र संबंधी बीमारियों के इलाज के लिए माना अस्पताल को क्षेत्रीय नेत्र संस्थान बनाने की घोषणा की जा चुकी है, मगर काम शुरू नहीं होने की वजह से मामला मोतियाबिंद की सर्जरी से आगे नहीं बढ़ पाया है। अनपूरक बजट में चिकित्सकीय सेटअप के सात उपकरणों के लिए एक करोड़ का बजट भी स्वीकृत हुआ था, पर योजना कागजों से बाहर नहीं आ पाई है।

प्रदेश में बड़े स्तर पर नेत्र संबंधी बीमारियों के इलाज के लिए शासकीय स्तर पर अस्पताल की आवश्यकता है। अभी छोटी-मोटी बीमारियों को छोड़कर आंखों की बीमारी के इलाज के लिए लोगों को निजी अस्पताल में जाकर पैसे खर्च करने पड़ते हैं। लोगों की समस्याओं को ध्यान में रखते हुए कोविड के बाद मोतियाबिंद की सर्जरी के लिए उपयोग किए जा रहे माना अस्पताल को डेढ़ सौ बेड की क्षमता वाले बड़े संस्थान के रूप में विकसित करने की योजना बनाई गई थी।

यहां आधुनिक तरह के उपकरण, माइयूलर ओटी सहित विभिन्न सुविधाएं जुटाने के साथ 61 चिकित्सकीय सेटअप के मंजूरी दी गई थी। तीन करोड़ की इस योजना के तहत पहली किस्त में एक करोड़ रुपए मंजूरी किए गए थे। तीन माह का समय बीतने के बाद भी रीजलन आई इंस्टीट्यूट का काम आगे नहीं बढ़ पाया है और माना अस्पताल के नेत्र चिकित्सक मोतियाबिंद की सर्जरी कर अपनी ड्यूटी पूरी कर रहे हैं।

क्षेत्रीय नेत्र संस्थान बनाने की हुई थी घोषणा



नीचे सिविल अस्पताल ऊपर आई इंस्टिट्यूट

माना अस्पताल के ऊपरी मंजिल को आई इंस्टिट्यूट में विकसित किए जाने के साथ वहां भूतल पर संचालित सिविल अस्पताल में भी सुविधाएं बढ़ाने की योजना है। वर्तमान में माना सहित आसपास के लोगों को वहां सर्दी-खांसी सहित अन्य उपचार के लिए ओपीडी, आईपीडी की सुविधा दी जाती है। योजना में दोनों का सेटअप अलग-अलग रखा गया है।

प्रदेश में बड़े स्तर पर नेत्र संबंधी बीमारियों के इलाज के लिए शासकीय स्तर पर अस्पताल की आवश्यकता है

आधुनिक तरह के उपकरण, माइयूलर ओटी सहित विभिन्न सुविधाएं जुटाने के साथ 61 चिकित्सकीय सेटअप को मंजूरी दी गई थी

निजी अस्पतालों से दूर आयुज्जान

मोतियाबिंद सहित आंखों की कुछ अन्य बीमारियों के आयुज्जान योजना के तहत उपचार की सुविधा निजी अस्पतालों में नहीं है। इसके साथ ही शासकीय अस्पतालों में नेत्र संबंधी परेशानियों के उपचार के लिए कई जरूरी उपकरण नहीं हैं। दोनों वजह से नेत्ररोग से पीड़ितों को कई बार परेशानी का सामना करना पड़ता है और उन्हें इलाज के लिए पैसे खर्च करने पड़ते हैं।

कर्मचारी संगठनों के ऐलान के बाद जागा सामान्य प्रशासन विभाग, बुलाई बैठक

हरिभूमि न्यूज ►► रायपुर

प्रदेश के कर्मचारियों को केंद्र के समान देय दिनांक से महंगाई भत्ता, जुलाई 2019 से लॉबित महंगाई भत्तों की एरियर्स राशि, चार स्तरीय वेतनमान, केन्द्र के समान गृह भाड़ा भत्ता, अर्जित अवकाश नकदीकरण 240 दिन के स्थान पर 300 दिन दिए जाने की मांग को लेकर अधिकारी कर्मचारी बेमुदत हड़ताल की तैयारी कर रहे हैं। कर्मचारी अधिकारी फेडरेशन ने इसकी रणनीति बनाने 20 अक्टूबर को संगठनों की बैठक बुलाई है। इधर जीएडी ने 15 अक्टूबर को संगठनों की यह बैठक प्रमुख सचिव निहारिका सिंह की अध्यक्षता में बुलाई है।

बैठक में कर्मचारियों की समस्याओं, मांगों की समीक्षात्मक प्रक्रिया शुरू करने और निराकरण का रास्ता निकालने पर चर्चा होगी। बैठक के लिए जीएडी ने प्रदेश अधिकारी संघ, प्रदेश राजपति अधिकारी



संघ और तृतीय वर्ग कर्मचारी संघ के दो-दो प्रतिनिधि बुलाए गए हैं। बैठक मंगलवार को दोपहर 3 बजे से समिति कक्ष में होगी। भाजपा सरकार ने कुछ माह पहले ही कमेटी का गठन किया था। यह बैठक पहली होगी। बताया जाता है कि कर्मचारियों के मामले में भाजपा सरकार ने जो समिति बनाई है, उसमें प्रमुख सचिव विधि विधायी, सचिव जीएडी और सचिव वित्त को शामिल किया है। कर्मचारियों के मामलों में उनसे चर्चा कर सरकार हल निकालने की पहल करने समिति का गठन किया है।

जनवरी से लंबित डीए

इसके पूर्व कर्मचारी संगठनों ने सरकार का ध्यान आकृष्ट करने के लिए कई बार क्रमिक आंदोलन किया। आंदोलन के बाद भी उनको जनवरी में दिया जाने वाले महंगाई भत्ते का आदेश नहीं हो पाया। कर्मचारियों ने कहा कि विधानसभा चुनाव के समय मोदी ने जो गारंटी दी थी, उसमें भी ये बिंदु शामिल है, लेकिन इस पर कोई निर्णय नहीं लिए जाने से कर्मचारी संगठन खफा है। अब वे दीपावली के समय इसकी घोषणा करने सरकार पर दबाव बनाने 20 अक्टूबर को हड़ताल पर जाने का प्लान बनाया है।

अपनी छह सूत्रीय मांगों को लेकर बना रहे अनिश्चितकालीन हड़ताल की रूपरेखा

पहली बार पाँवर कंपनी कोरबा में लगाएगी 30 मेगावाट का सोलर प्लांट

हरिभूमि न्यूज ►► रायपुर

छत्तीसगढ़ राज्य पाँवर कंपनी बिजली का उत्पादन बढ़ाने के लिए लगातार योजनाएं बना रही है। अब कोरबा पूर्व में बंद हुए राखड़ बांध की खाली जमीन पर 30 मेगावाट का सोलर प्लांट लगाएगी। इसको प्रदेश सरकार के पास मंजूरी के लिए भेजा गया है। इसी के साथ अन्य योजनाओं में अब मड़वा में 660 मेगावाट की भी नई योजना की तैयारी है।

कोरबा में 660 मेगावाट के दो नए संयंत्र लगाने की मंजूरी राज्य सरकार पहले ही दे चुकी है। इसके लेकर प्रक्रिया भी प्रारंभ हो गई है। कुल मिलाकर नई योजनाओं के माध्यम से करीब 14 हजार मेगावाट उत्पादन बढ़ाने की तैयारी है।

राज्य सरकार इस समय बिजली उत्पादन की क्षमता को विशाल बनाने की दिशा में काम कर रही है। छत्तीसगढ़ के अलग राज्य बनने के बाद पहली बार छत्तीसगढ़ राज्य उत्पादन कंपनी के कोरबा पश्चिम में 660 मेगावाट के दो संयंत्र लगे। इसके पहले सबसे बड़े दो संयंत्र 500-500 मेगावाट के मड़वा में लगे थे। कोरबा पश्चिम में पाँवर कंपनी के पास अपनी जमीन भी है। यहां 60 साल पुराने 50 मेगावाट के चार और 120 के दो संयंत्र प्रूपण के



कारण बंद हो चुके हैं। अब उसी स्थान पर नए संयंत्र लगाने की तैयारी है। इसे लेकर उत्पादन कंपनी तैयारी कर रही है। इसी के साथ कोरबा पूर्व में 30 मेगावाट का सोलर प्लांट लगेगा। इस पर करीब 150 करोड़ खर्च होगा।

अभी 2980 मेगावाट उत्पादन क्षमता

अलग राज्य बनने के बाद 2000 में राज्य में बिजली के मामले में ज्यादा सुविधाएं नहीं थीं। उत्पादन के मामले में यहां पर महज 1360 मेगावाट का ही उत्पादन होता था, लेकिन आज की स्थिति में यह उत्पादन 2980 मेगावाट हो गया है। मड़वा में जो 500 मेगावाट की दो यूनिट लगी हैं, उस यूनिट में जब करीब आठ साल पहले उत्पादन प्रारंभ हुआ था, तभी से उसकी बिजली तेलंगाना को देने का अनुबंध हो गया था। ऐसा इसलिए संभव हो सका, क्योंकि उत्पादन के मामले में राज्य सरप्लस हो गया था। आज की स्थिति में जहां अपना उत्पादन 2980 मेगावाट है, वहीं सेंट्रल सेक्टर से करीब साढ़े तीन हजार मेगावाट का शेयर मिलता है। ऐसे में राज्य में बिजली छह हजार मेगावाट से ज्यादा हो जाती है।

पाँवर कंपनी की उत्पादन क्षमता बढ़ाने के लिए कई बड़ी योजनाएं

अब नए संयंत्र की तैयारी

जिस तरह से तेजी से प्रदेश में उपभोक्ताओं की संख्या में इजाफा हो रहा है, उससे आने वाले समय में बिजली की बहुत ज्यादा जरूरत होगी। आज उपभोक्ताओं की संख्या करीब 65 लाख हो गई है। पहले बिजली की खपत रोज तीन हजार मेगावाट से भी कम रहती थी, आज खपत छह हजार से ज्यादा हो रही है। प्रदेश सरकार ने करीब दो दशक की खपत को देखते हुए ही योजना बनाकर कोरबा में 660 मेगावाट के दो संयंत्र लगाने की मंजूरी दी है। इसी के साथ अब पाँवर कंपनी मड़वा में भी एक 660 मेगावाट का संयंत्र लगाने के लिए डीपीआर बनाने की तैयारी में है। इसके बाद प्रदेश सरकार से मंजूरी लेकर इस पर काम किया जाएगा।

पानी से पैदा होगी 7700 मेगावाट बिजली

पानी से बिजली बनाने के लिए पांच स्थानों का चयन किया गया है। इसमें हजदेव बागो कोरबा और सिकासेर बांध गरियाबंद में 12-12 सौ मेगावाट का प्लांट लगेगा। जशपुर के डोंगरी में 14 सौ मेगावाट और रोही में 21 सौ मेगावाट का प्लांट लगाया जाएगा। इसके लिए तैयारी हो गई है। पहले चरण में मुख्यमंत्री विष्णुदेव साय के गृह जिले जशपुर में 35 सौ मेगावाट बिजली का उत्पादन पानी से किया जाएगा। क्षमता इसी के साथ बरतारामपुर के कोटपल्ली में 18 सौ मेगावाट का प्लांट लगेगा। इन स्थानों पर पंप हाइड्रो योजना के तहत 7700 मेगावाट बिजली का उत्पादन होगा।

डब्ल्यूआरएस मैदान पर साउंड सिस्टम लगा रहा श्रमिक ऊंचाई से गिरा, गंभीर

हरिभूमि न्यूज ►► रायपुर
राजधानी रायपुर के डब्ल्यूआरएस मैदान पर दशहरा उत्सव कार्यक्रम के पूर्व एक हादसे में एक श्रमिक गंभीर रूप से घायल हो गया। बताया जा रहा है कि कर्मचारी साउंड सिस्टम लगा रहा था, जिसके लिए वह ऊंचाई पर चढ़ा था। इस दौरान अचानक वह सीधे नीचे जमीन पर आ गिरा, जिससे वह बेहोश गया। हादसे के बाद उसे बेहोशी की हालत में अस्पताल में भर्ती कराया गया है।
खमतराई पुलिस से मिली जानकारी के अनुसार डब्ल्यूआरएस मैदान पर दशहरा उत्सव कार्यक्रम की तरफ से दशहरा उत्सव कार्यक्रम की अंतिम तैयारियों में लोग लगे हुए थे। इस दौरान यहां साउंड सिस्टम के लिए और दूसरी चैन नीचे आने के लिए रहती है। बताया गया कि परमानंद ठाकुर नामक श्रमिक साउंड सिस्टम को फिट कर रहा था। उस समय वह ऊपर काम कर रहा था। काम खत्म करने के बाद वह नीचे उतरने वाली चैन को न पकड़कर ऊपर जाने वाली चैन को पकड़कर उस पर लटक गया।
इससे उसके हाथ से चैन गिरा पड़ा और वह सीधे जमीन पर आ गिरा। जमीन पर गिरते ही वह बेहोश गया। इस हादसे के बाद वहां मौजूद अन्य लोगों ने परमानंद को होश में लाने का प्रयास भी किया, लेकिन वह होश में नहीं आया। इसके बाद उसे एंबुलेंस की मदद से अस्पताल में दाखिल कराया गया है, जहां उसका उपचार चल रहा है।



भी लगाया जा रहा था। यह सिस्टम जमीन से 8 से 10 फीट ऊंचा है। बताया गया कि साउंड सिस्टम को ऊंचाई तक लगाने के लिए लिफ्ट की मदद का उपयोग किया जाता है। इसमें एक चैन ऊपर जाने के लिए और दूसरी चैन नीचे आने

खबर संक्षेप

प्लेसमेंट केम्प का आयोजन 16 अक्टूबर को
दुर्ग। जिला रोजगार एवं स्वरोजगार मार्गदर्शन केन्द्र परिसर में 16 अक्टूबर को प्रातः 10.30 बजे से प्लेसमेंट केम्प का आयोजन किया गया है। प्लेसमेंट केम्प में निजी नियोजक इवेन लाइवलीहुड्स प्राइवेट लिमिटेड द्वारा डिलिवरी एसोसियेट केवल महिला के लिए 50 पदों पर भर्ती की जाएगी। शैक्षणिक योग्यता न्यूनतम आठवीं पास एवं बेसिक इंग्लिश तथा आयु 18 प्लस आवश्यक है। जिला रोजगार एवं स्वरोजगार मार्गदर्शन केन्द्र दुर्ग के उप संचालक आरके कुरें के अनुसार इच्छुक आवेदक समस्त शैक्षणिक मूल प्रमाण एवं अंकसूची के साथ निर्धारित तिथि एवं समय पर प्लेसमेंट रोजगार मेला में उपस्थित हो सकते हैं।

लंगर में तीन हजार से अधिक लोगों ने किया प्रसाद ग्रहण
दुर्ग। शारदीय नवरात्र के अवसर पर माता तालाब स्थित मरारपापा पोस्टिया में सूरज नवयुवक दुर्गा उत्सव समिति द्वारा लंगर का आयोजन किया गया। जिसमें करीब तीन हजार लोगों ने महाप्रसाद ग्रहण किया। इस दौरान समिति के सदस्य और स्थानीय कार्यकर्ता भोजन सामग्री के प्रबंध और व्यवस्था को लेकर सक्रिय रहे। सूरज नवयुवक दुर्गा उत्सव समिति के अध्यक्ष ने बताया कि लंगर के आयोजन ने समिति के सदस्यों व स्थानीय कार्यकर्ताओं ने भूमिका निभाई। शाम 6 बजे लंगर आरंभ होने के बाद रात नौ बजे तक महाप्रसाद ग्रहण करने वालों का तांता लगा रहा। इससे पहले नवमी के दिन पूजा पंडालों में कुंवारी कन्याओं के भोजन का आयोजन किया गया।

एसपी शुक्ला ने की राख पूजन
भिलाई। विजय दशमी के पर्व पर पुलिस लाइन दुर्ग में एसपी समेत विभाग के अधिकारियों ने राखपूजा का आयोजन किया। एसपी जितेंद्र शुक्ला पत्नी संगीता शुक्ला के साथ कार्यक्रम में पहुंचे। पहले माता दुर्गा की पूजा एवं शंखों की पूजा पंडित के मंत्र उच्चारण के साथ शुरू हुई। पूजा विधि विधान से संपन्न होने के बाद पुलिस अधिकारियों के द्वारा हवाई फायरिंग भी किया गया। सभी अधिकारी कर्मचारियों को विजयदशमी की बधाई दी गई।

प्रांतीय अग्रवाल संगठन के कार्यक्रम में शामिल होंगे राज्यपाल
दुर्ग। छत्तीसगढ़ प्रांतीय अग्रवाल संगठन के अध्यक्ष नेतराम अग्रवाल एवं प्रदेश महासचिव मनोज अग्रवाल ने बताया कि संगठन का एक भव्य कार्यक्रम 13 अक्टूबर को रायपुर के एस एन पैलेस में संपन्न होने जा रहा है जिसमें राज्यपाल रमन डेका मुख्य अतिथि होंगे। सांसद बृजमोहन अग्रवाल, विधायक अमर अग्रवाल एवं संपत अग्रवाल के विशिष्ट अतिथि में कार्यक्रम होगा। कार्यक्रम में प्रदीप मित्तल राष्ट्रीय अध्यक्ष अखिल भारतीय अग्रवाल संगठन भी विशेष तौर पर उपस्थित रहेंगे। संगठन के संरक्षक महेंद्र सकसेरिया एवं जयदेव सिंघाने ने बताया कि अग्रवाल समाज के सदस्य अग्रसेन जयंती को अपने-अपने नगर एवं शहर में प्रतिष्ठापूर्ण ढंग से मनाते हैं प्रदेश के सभी अग्रवाल बंधु एक साथ एकत्रित नहीं हो सकते इसलिए 13 अक्टूबर को पूरे प्रदेश के सभी अग्रवाल समाज के सदस्य एक साथ मिलकर अग्रसेन जयंती मनाते जा रहे हैं।

जन जागरण दुर्गोत्सव समिति ने 9 दिन किया शानदार आयोजन

हरिभूमि न्यूज ►► दुर्ग **कन्या पूजन के साथ हुआ महा मंडारा**

नवरात्र पर्व के अवसर पर विराटनगर बोरसी में जन जागरण दुर्गोत्सव समिति द्वारा 3 से 13 अक्टूबर तक नवरात्रि पर का आयोजन किया गया। जिसमें देवी स्थापना की गई एवं 9 दिनों तक भक्ति संध्या, नृत्य प्रतियोगिता, छत्तीसगढ़ी पारंपरिक लोक नृत्य, गरबा प्रतियोगिता, रंगोली प्रतियोगिता, चित्रकला, मंत्रोच्चार प्रतियोगिता, सुआ नृत्य सहित अनेक कार्यक्रमों का आयोजन किया गया। शारदीय नवरात्रि पर्व के अष्टमी तिथि शुक्रवार को पूर्णाहुति हवन, पूजन, कन्या पूजन एवं महाभंडारा का आयोजन किया गया। जिसमें सैकड़ों श्रद्धालुओं ने पूजन कर माता का महाप्रसाद



श्रद्धालुओं ने माता को अर्पित किए श्रृंगार सामग्री
महाष्टमी पर माता की पूजा अर्चना कर आशीर्वाद लिए वहीं कई श्रद्धालुओं ने महाष्टमी पर्व पर प्रसाद चढ़ाया गया। इसके अतिरिक्त श्रद्धालुओं के द्वारा माता के श्रृंगार के विभिन्न सामग्री सहित श्रृंगार अर्पित कर आशीर्वाद लिया यह सिलसिला पूरे नौ दिनों तक चलता रहा। शुभ मुहूर्त में आचार्य पूर्णानंद तिवारी एवं कृष्णार्जुन दुबे के सान्निध्य में माता की पूजा अर्चना वैदिक मंत्रों के साथ की गई। तद्पश्चात् हवन पूर्णाहुति के बाद महा आरती की गई।

ग्रहण किया। जन जागरण समिति के अध्यक्ष किशोर शर्मा एवं महासचिव महावीर साहू ने बताया कि यह आयोजन चौथे वर्ष किया गया है एवं प्रतिवर्ष श्रद्धालुओं की संख्या बढ़ रही है। निःस्वार्थ भाव से जनजागरण दुर्गोत्सव समिति के सदस्य एवं बोरसी कॉलोनी के निवासियों द्वारा माता की सेवा एवं अनेक आयोजनों को सफल बनाया। जिसमें संरक्षक अनुज राम साहू, एडी टंडन, डॉ. कृष्ण कुमार पाटिल, पोषण लाल साहू, पन्ना लाल साहू, अध्यक्ष किशोर शर्मा, उपाध्यक्ष खिलराम साहू, विजय यादव, उपाध्यक्ष श्रीमती हेमलता साहू, सचिव महावीर साहू, सहसचिव संजय अष्टकर, शशि कुमार साहू, सहित समस्त विराट नगर वासी जुटे हुए हैं।

आयोजन तैयारियों को लेकर जुंजोरा स्थित जिला भाजपा कार्यालय में हुई बैठक

हरिभूमि न्यूज ►► बालोद
सदस्यता अभियान महापर्व 2024 की सक्रिय सदस्यता अभियान कार्यालया का शुभारंभ 16 अक्टूबर से होगा। इस विषय को लेकर समीक्षा बैठक रखी गई। बैठक लेने भाजपा प्रदेश महामंत्री जगदीश रामू रोहरा पहुंचे। 16 अक्टूबर से सक्रिय सदस्यों की जानकारी सभी मंडल अध्यक्ष देंगे। सक्रिय सदस्यता अभियान कार्यालया जुंजोरा स्थित जिला भाजपा कार्यालय में रखी गई। कार्यालया को लेकर आयोजित बैठक में भाजपा प्रदेश महामंत्री जगदीश रामू रोहरा विशेष रूप से शामिल हुए। उन्होंने सभी मंडल अध्यक्षों से मंडल में सदस्यों के विषय पर कितने सक्रिय सदस्यों की सूची की तैयारी हुई, इस विषय पर जानकारी ली। उन्होंने कहा कि मंडलों में 200 से 250 सक्रिय सदस्य अनिवार्य रूप से बनाना है। पुराने सक्रिय सदस्यों को जोड़ना व नए ज्यादा से ज्यादा सक्रिय सदस्य

भाजपा सक्रिय सदस्यता अभियान पर कार्यशाला 16 से



जिला महामंत्री राकेश ने दी जानकारी
जिला महामंत्री व जिला संयोजक सदस्यता अभियान राकेश छोटा यादव ने प्रदेश महामंत्री को जिले की विस्तृत जानकारी दी। उन्होंने सभी मंडलों की क्रमवार जानकारी पूर्ण आंकड़ों के साथ प्रस्तुत किया। अभी तक जिले में ऑनलाइन व ऑफलाइन सदस्यों की भी पूर्ण जानकारी दी। बैठक का संचालन महामंत्री चमन देशमुख ने तथा आभार प्रदर्शन पूर्व विधायक प्रीतम साहू ने किया। इस बैठक में देवलना ठाकुर, लेखराम साहू, विरेन्द्र साहू, यदुवत शर्मा, अभिषेक शुक्ला, किशोरी साहू, नरेश यदु, देवेन्द्र जायसवाल, ठाकुर राम चंद्रकार, त्रिलोकी साहू सहित भारतीय जनता पार्टी के पदाधिकारी व कार्यकर्ता बड़ी संख्या में उपस्थित थे।

राष्ट्रीय मंत्री नियुक्त होने के बाद पहली बार नगर पहुंचे विजय



हरिभूमि न्यूज ►► डौंडीलोहारा
राष्ट्रीय मंत्री के रूप में नगर के धर्मनिष्ठ सुभाषक विजय भंसाली की नियुक्ति अखिल भारतीय साधुमार्गी संघ ने की है, जो नगर के लिए एक उपलब्धि है। नगर के सामाजिक बंधुओं ने उनकी इस नियुक्ति का स्वागत किया है। उन्होंने कहा कि संघ के इस दायित्व का बड़े ही ईमानदारी से निर्वहन करेंगे साथ ही साथ जिनशासन की व धर्म के क्षेत्र की अधिक से अधिक प्रभावना हो ऐसा सार्थक प्रयास करेंगे। अधिक से अधिक युवाओं को धर्म के क्षेत्र में जोड़ना उनकी प्राथमिकता होगी।

लिटिया में आयोजित होगा प्रदेश स्तरीय किसान महापंचायत



हरिभूमि न्यूज ►► दुर्ग
छत्तीसगढ़ प्रगतिशील किसान संगठन की बैठक विगत दिनों धमधा ब्लाक के लिटिया में रखी गई थी। जिसमें 20 अक्टूबर को लिटिया में होने वाली प्रदेश स्तरीय किसान महापंचायत की तैयारी की समीक्षा की गई। कार्यक्रम के प्रचार प्रसार और सफल संचालन के लिए कमेटी का गठन किया गया है। किसान महापंचायत में प्रदेशभर से दो हजार किसान प्रतिनिधियों के शामिल होने की संभावना है, किसान महापंचायत में केंद्र और राज्य सरकारों की कृषि नीति, कार्यक्रम और योजनाओं पर चर्चा करके कृषि और किसानों के हित में प्रस्ताव पारित किया जायेगा। छत्तीसगढ़ प्रगतिशील किसान संगठन की बैठक में पिछले एक सप्ताह सिंचाई हेतु 24 घंटे बिजली की आपूर्ति की मांग पखवाड़े से वर्षा नहीं होने के कारण धान की फसल को पकाने के लिए किसानों के जहोजहद पर चर्चा करके किसानों ने कहा कि, अटल ज्योति योजना में 6 घंटे की बिजली कटौती को तत्काल स्थायी रूप से बंद किया जाना चाहिए और सिंचाई पंपों को 24 घंटे बिजली की आपूर्ति सुनिश्चित करना चाहिए। बैठक में किसानों ने राज्य सरकार से आग्रह किया है कि, अली वेरायटी के धान बोने वाले किसानों की समस्या को ध्यान में रखते हुए 15 नवंबर से धान खरीदी शुरू करने के अपने निर्णय पर पुनर्विचार करे और दीवाली के बाद 4 नवम्बर से खरीदी शुरू करें। छत्तीसगढ़ प्रगतिशील किसान संगठन की बैठक में सुखसागर वर्मा, पंचराम साहू, राजेन्द्र साहू, लेखचंद साहू, अमृतलाल गुप्ता, प्रभूलाल साहू, अनंदराम, पवन कुमार, कुलेश्वर, रूखुम साहू, धनेशराम ठाकुर, नानकराम वर्मा, प्रताप, लतेलू राम, सुखू मंडावी, योगेश्वर दिल्लीवार, जीवनंदन दिल्लीवार, बाबूलाल साहू, मुरारी साहू, कौतिलाल देशमुख, मेघराज मढ़रिया, आई के वर्मा, राजकुमार गुप्त आदि शामिल थे।

पर्यावरण बचाने के लिए प्लास्टिक रूपी रावण को नष्ट करना आवश्यक

बालोद। विजयादशमी असत्य पर सत्य की और बुराई पर अच्छाई की जीत का पर्व है। इसमें हमें अपनी बुराईयों को दूर करने का संकल्प लेना चाहिए। बुराई रूपी रावण का दहन करना चाहिए। कुछ इसी तरह का संदेश देते हुए जिले के पर्यावरण प्रेमियों ने दशहरा पर्व से एक दिन पहले देहान तरोद जंगल में पहुंच कर जंगल में बिखरे हुए प्लास्टिक, बाटल को एकत्रित कर पर्यावरण संरक्षण का संदेश दिया। इस दौरान उन्होंने हाथों में पर्यावरण संरक्षण व प्लास्टिक रूपी रावण हटाओ जैसे स्लोगन लिखकर आम जनता को जागरूक किया। बता दें कि देहान तरोद जंगल है, जहां पर सड़क निर्माण के लिए लगभग 07 किमी क्षेत्र के लगभग 30 हजार पेड़ काटकर सड़क चौड़ीकरण होना प्रस्तावित था, जिसे बचाने के लिए पर्यावरण टीम ने लगातार आंदोलन करके पेड़ों को कटने से बचाया था। पर्यावरण प्रेमी भोज साहू ने इस अभियान में बताया कि हम प्रतिवर्ष विजयादशमी पर्व पर रावण को जलाते हैं, लेकिन रावण से भी ज्यादा खतरनाक प्लास्टिक हो गया है, जो कि आज पर्यावरण को प्रदूषित कर रहे हैं। आज हम जिधर भी नजर डालें, प्लास्टिक बिखरे हुए मिलते हैं।

फेसबुक में भगवान राम पर टिप्पणी, सौंपा ज्ञापन

हरिभूमि न्यूज ►► दुर्ग
विश्व हिंदू परिषद बजरंग दल दुर्ग शहर के तत्वाधान में आज कोतवाली थाना पहुंचकर शहर अध्यक्ष शहर मंत्री और शहर संयोजक के नेतृत्व में रितेश राय, प्रदीप कश्यप साहित्य अन्य ने थाना कोतवाली में ज्ञापन सोपा। पत्र में लिखा गया है कि एक युवक ने भगवान रामचंद्र और जगत जननी मां जानकी के ऊपर अश्लील टिप्पणी की गई है। विश्व हिंदू परिषद बजरंग दल इसकी कड़ी निंदा करते हुए कार्यवाही करने की मांग की है। इस दौरान बजरंग दल विभाग सह संयोजक राकेश रामलोचन तिवारी, मातृशक्ति विभाग सह संयोजिका रानी साहू, विश्व हिंदू परिषद जिला सह मंत्री विजय दूबे, बजरंग दल जिला संयोजक सोरभ देवान, मातृशक्ति जिला संयोजिका शशि बेंडोर, जिला सह संयोजिका अंकिता तिवारी, जिला सेवा प्रमुख प्रीति तिवारी, विहिप नगर अध्यक्ष सुनील वैष्णव, नगर मंत्री नीरज राठौर, नगर संयोजक बलदाऊ साहू, नगर सह संयोजक मिलाप निषाद, नगर सह संयोजक राकेश राज, नगर गौरक्षा प्रमुख नरसिंग सिन्हा, मातृशक्ति भिलाई नगर संयोजिका अंजली पटनायक, मातृशक्ति कार्यकर्ता भारती बेन, राहुल सिन्हा, किशन साहू, मनीष सोनकर, कमलेश मालापुरे, रोहित तांडेकर, आयुष, अनिल पटेल, चिंटू शर्मा, शुभम खरोले ओमप्रकाश यादव के साथ अन्य उपस्थित रहे।

इस त्योहार बनाएं मॉड्यूलर किचन, आकर्षक ऑफर्स के साथ

Gift hamper up to 15000/-*

₹ 55,000 **₹ 95,000** **₹ 1,50,000**

C-4, Sector-1, Devendra Nagar, Near City Center Mall, Raipur **9977115597, 8319076661**

गरबा में झूमे पूर्व सीएम भूपेश

हरिभूमि न्यूज ►► दुर्ग
पद्मनाभपुर मिनी स्टेडियम में नवरात्र पर्व पर आयोजित दो दिवसीय गरबा उत्सव के आखिरी दिन बुधवार को रंग बिरंगी लाइट और लाईव म्यूजिक के बीच हजारों महिलाओं और बालिकाओं के साथ पूर्व मुख्यमंत्री भूपेश बघेल ने निगम महापौर धीरज बाकलीवाल के साथ ताल में ताल मिलाकर देश भक्तिगीतों पर गरबा नृत्य किया। इससे पहले श्री बघेल पूर्व गृह मंत्री ताम्रध्वज साहू, पूर्व विधायक अरुण वीरा, निगम महापौर धीरज बाकलीवाल के साथ गरबा स्थल में पहुंचे और मां दुर्गा की आरती भी की। गरबा उत्सव की साज सजा आकर्षक सजावट के साथ बेहतरीन



हुए। इस दौरान चरोदा महापौर निर्मल कोसरे, रिसाली महापौर शशि सिन्हा, पूर्व विधायक प्रतिमा चंद्रकार, आरएन वर्मा, राजेन्द्र साहू, सभापति राजेश यादव, अल्ताफ अहमद, संजय कोहले, दीपक साहू, हमीद खोखर, भोला महोबिया, फतेह सिंह भाटिया, सुशील भारद्वाज, संदीप वीरा, आयुष शर्मा, गौरव उमरे, चिराग शर्मा, अनुप वर्मा, निकिता मिलिन्द, अमोल जैन सहित अनेक लोग मौजूद थे। वहीं इस गरबा महोत्सव के सहयोगी संस्था रोटरी क्लब, जेसीआई, जैन सोशल ग्रुप, लॉयंस क्लब, अग्रवाल यूथ क्लब, वायई दुर्गा, प्रवीण भूतडा, दीपक जैन, योगेश राठी, ललित अग्रवाल, गौरव अग्रवाल, मनीष सोनी थे।

Health Town

श्री श्रेयन आयुर्वेद

Panchkarma & Wellness Centre
(संतुलन से भरा आयुर्वेद, स्वस्थ जीवन का राज)

वैद्य-डॉ. पल्लवी क्षीरसागर
MD आयुर्वेद (पुणे) **Mob: 9111922122, 9111912122, 0771-3558564**

Timing- (11-8) by Appointment **पता :- B-22, जगन्नाथ मंदिर के पीछे, गावत्री नगर, रायपुर (छ.ग.)**

राज-राजेश्वरी आयुर्वेदिक चिकित्सा केन्द्र
(22 वर्षों से क्षेत्र में अनुभवी चिकित्सक)

न्यूरो-पंचकर्मा चिकित्सा केन्द्र, रायपुर मो. 9039050422, 91794 55561

● स्लीप डिस्क, आर्थराइटिस ● Back Pain, सायटिका ● जोड़ों में दर्द, मांसपेशियों में दर्द
● जकड़न (Stiffness) व नशों का दबना ● टेंशन एवं लिगामेंट इंजरी ● सर दर्द, पॅरालिसीस ● र्‍याडिलाइटिस ● गठिया रोग

९ अशोक विहार, स्ट्रीट नंबर 5, सरस्वती दात मिल के सामने, मंडी गेट के सामने, पंडरी रायपुर। ९ मनसा चैम्बर, कल्याण हॉस्पिटल के पीछे, विलासपुर रोड, फाफडीह रायपुर।

विज्ञापन हेतु संपर्क करें: 0771- 4242213, 7987119756, 9303508130

खबर संक्षेप

मासूम से दुराचार मामले की जांच के लिए कांग्रेस ने बनाई समिति
गुरूर। धमतरी जिले के एक गांव में 18 सितंबर को 4 साल की मासूम बच्ची के साथ हुई दुराचार की घटना के बाद कांग्रेस ने लचर सरकारी सिस्टम का आरोप लगाते हुए छत्तीसगढ़ प्रदेश कांग्रेस अध्यक्ष दीपक बैज ने 6 सदस्यीय जांच समिति का गठन किया है। टीम को संयोजक विधायक संगीता सिन्हा बनाई गई है। वहीं, सदस्यों में विधायक नगरी सिहावा अंबिका मरकाम, पूर्व प्रत्याशी कुरूर विधानसभा तारिणी चन्द्रकर, अध्यक्ष जिला कांग्रेस कमेट्री शरद लोहाना, सदस्य जिला पंचायत कविता बाबर, अध्यक्ष जिला महिला कांग्रेस घनेश्वरी साहू शामिल हैं। जांच समिति के सदस्य ग्राम का दौरा कर पीड़ित परिवार व ग्रामवासियों से भेंट व चर्चा कर घटना की वस्तुस्थिति से अवगत होकर अपना प्रतिवेदन प्रदेश कांग्रेस कमेट्री को सौंपेंगे।

मतदाता जागरूकता के लिए निकाली गई रैली
डौंडीलोहारा। 13 अक्टूबर रविवार को नगर पंचायत डौण्डीलोहारा क्षेत्रांतर्गत नगर में 'जागव-वोटर' जागव कार्यक्रम का आयोजन कर मतदाताओं को मतदान करने के लिए रैली के माध्यम से प्रेरित किया गया। इस अवसर पर अधिकारी-कर्मचारियों ने वोट डालने एवं नागरिकों को जागरूक करते हुए शत प्रतिशत मतदान करने नगर भ्रमण कर अपील की। उक्त कार्यक्रम में नगर पंचायत डौण्डीलोहारा के सहायक नोडल अधिकारी अमित कुमार श्रीवास लेखापाल, कर्मचारी, स्वच्छता दीवियों एवं समस्त सफाई मित्र उपस्थित थे।

मां दुर्गा को विदाई देने उमड़ा जन सैलाब
देवरीबंगला। नवरात्रि पर 9 दिन तक पूजा अर्चना के बाद रविवार को सुबह से ही गांव-गांव में दुर्गा विसर्जन एवं ज्योति जंवार विसर्जन शुरू हुआ। गांव में जस गीत गाते हुए ढोल मंजीरे की धुन पर भक्तों ने मां दुर्गा को विदाई दी। देवरी बंगला सहित आसपास के गांव में काफी उत्साह भी नजर आया। वहीं, कई गांव में चलित झांकी भी प्रदर्शित की गई। जिसके माध्यम से झांकी में शामिल कलाकार शोभायात्रा में शामिल हुए। देवरीबंगला में रविवार को तथा अंजल के ग्राम पसोद, मारी, नाहंदा, फरदफोड़, खैरा,संजारी, खपराभाट,सुरसुली,पसुली, सहित अन्य गांव में शनिवार को माता के भक्तों ने दुर्गा विसर्जन शोभायात्रा काफी धूमधाम से निकाली। कई गांव में चलित झांकी भी लगाया गया था।

कलामंच जर्जर अनहोनी की आशंका
गुण्डरदेही। विकासखंड गुण्डरदेही के ग्राम खपरी ब में सन-1999 में बना कलामंच अत्यधिक जर्जर हो गया है। ग्रामीणों ने बताया कि इस कलामंच की मरम्मत के लिए सरपंच से लेकर विधायक और अधिकारी तक को आवेदन दे चुके हैं, लेकिन कोई भी ध्यान नहीं दे रहे हैं। ग्रामीण सदस्य चुरामन साहू, किरण, दीनदशाल, खोमन लाल, आसकरण, शत्रुघ्न, कमलनारायण, छन्नु लाल, यशरालाल, दीनराम ने बताया कि यह गांव का एक मात्र कलामंच है, जहां विभिन्न कार्यक्रम आयोजित किए जाते हैं। उक्त भवन की छत का प्लास्टर गिर गया है, जहां से छड़ें स्पष्ट नजर आ रही हैं। छत उन्हीं छड़ों के भरोसे टिकी है, जबकि उसके नीचे का पूरा मलबा गिर गया है।

निधन
दाऊ भीकमचंद डिंडोरे
बेमेतरा। ग्राम अतरगवां निवासी मालगुजार दाऊ भीकमचंद डिंडोरे का निधन हो गया। उनका अंतिम संस्कार उनके गृहग्राम में किया गया, जिसमें परिजनों के अलावा बड़ी संख्या में पहुंचे सामाजिक व राजनीतिक लोगों ने उन्हें श्रद्धांजलि अर्पित की। वे सतनामी समाज कल्याण एवं विकास समिति के कोषाध्यक्ष व पटवारी निजल कुमार डिंडोरे व सेवानिवृत्त सहायक संचालक यवन कुमार डिंडोरे के पिताजी थे।



नवरात्रि के बाद माता को विदाई देने उमड़े श्रद्धालु



साजा। शहर में 9 दिन के पर्व के बाद माता की विदाई हुई। मध्य शोभायात्रा के साथ नगर भ्रमण करते हुए देर शाम माता का विसर्जन किया गया। शहर में बाजार चौक नया बस स्टैंड भाटापारा वर्मा पारा भरतपुर सहित अनेक स्थानों में माता जी की स्थापना की गई थी। सभी जगह विसर्जन किया गया। पूरा शहर भक्ति में माहौल में डूबा रहा। हर गली चौराहों पर माता का आशीर्वाद लेने हर कोई पहुंचा। देर शाम आरती में भारी संख्या में ग्रामीण उपस्थित रहे।



नम आंखों से दी माता को विदाई- बेमेतरा। जिला मुख्यालय के मोहम्मदु वार्ड नंबर 06 दुर्गाविसर्जन समिति ने माता जसजीत व बाना-सांगा के साथ नाचते गाते गांव का भ्रमण करते हुए पूजा अर्चना करने के बाद विधि विधान से माता का विसर्जन किया। इस दौरान सभी वार्डवासी मौजूद रहे और माता के भक्ति में लीन होकर नम आंखों से माता की विदाई दी।

प्रजापिता ब्रह्माकुमारी ईश्वरीय विश्वविद्यालय में धूमधाम से मनाई गई विजयादशमी
लोगों ने रावण के पुतले के साथ अपनी बुराइयों को भी जलाने का लिया संकल्प

हरिभूमि न्यूज़ ►► बेमेतरा
जिला मुख्यालय स्थित प्रजापिता ब्रह्माकुमारी ईश्वरीय विश्वविद्यालय सेवाकेंद्र में विजया दशमी का पर्व बड़े धूमधाम से मनाया गया। नशा मुक्त रावण का दहन असत्य पर सत्य की विजय कार्यक्रम के मुख्य अतिथि ज्ञामिन साहू समाज सेविका, रंजना भट्ट, डॉ. एके श्रीवास्तव, चंपा लाल डंगरा, ताराचंद माहेश्वरी समाजसेवी रहे। अध्यक्षता ब्रह्माकुमारी शशि दीदी प्रभारी बेमेतरा सेवा केंद्र ने की।



प्रतिज्ञा करवाई। सभी भाई बहनों ने अपने अंदर की कोई न कोई बुराई को चिड़ी में लिखकर रावण के पुतले के साथ जलाने का दृढ़ संकल्प किया और उसके बाद श्री राम श्री लक्ष्मण सहित सभी अतिथियों ने रावण के भव्य पुतले का दहन किया। इस अवसर पर सच्चा दशहरा विषय पर बच्चों ने नाटिका की प्रस्तुति दी। बच्चों ने नाटिका में बताया कि वर्तमान में रावण की सेना मोबाइल के रूप में वाट्सएप, फेसबुक, यू ट्यूब गूगल का दुरुपयोग है। कार्यक्रम में डॉ. ओमकार चंद्रकर ने भजन गायन किया।

अपने भीतर की 10 बुराइयों पर विजय पाना ही है विजय दशमी : ताराचंद
कार्यक्रम के दौरान रंजना भट्ट अपने जीवन में रावण जैसी बुराइयों को खत्म करने की बात कही। इसी तरह डॉ. एके श्रीवास्तव ने कहा कि बचपन से ही हमने रावण को एक राक्षस और विकारों के प्रतीक के रूप में देखा है, लेकिन कभी सोचा नहीं कि रावण हमें क्या सिखाकर जाता है। वहीं, चंपा लाल डंगरा ने कहा कि रावण माया का प्रतीक है और इसके दस सिर माया के काम, क्रोध जैसे पांच विकार जो नर और नारी दोनों में हैं उसका प्रतीक है। ताराचंद माहेश्वरी ने कहा कि विजया दशमी का भावार्थ है दस पर विजय पाना। अर्थात् मनुष्य पांच ज्ञानेन्द्रियों और पांच कर्मेन्द्रियों अर्थात् इन दस इन्द्रियों द्वारा ही विकारों के वशीभूत होकर ही विकर्म करता है। अतः इन 10 विकारों पर विजय पाना ही विजया दशमी है।

कोटवारों ने तहसीलदार से भवन बनाने मांगी जमीन



हरिभूमि न्यूज़-डौंडी
ब्लाक के कोटवारों ने संघ का भवन बनाने की मांग की। विकासखंड गुण्डरदेही के ग्राम खपरी ब में सन-1999 में बना कलामंच अत्यधिक जर्जर हो गया है। ग्रामीणों ने बताया कि इस कलामंच की मरम्मत के लिए सरपंच से लेकर विधायक और अधिकारी तक को आवेदन दे चुके हैं, लेकिन कोई भी ध्यान नहीं दे रहे हैं। ग्रामीण सदस्य चुरामन साहू, किरण, दीनदशाल, खोमन लाल, आसकरण, शत्रुघ्न, कमलनारायण, छन्नु लाल, यशरालाल, दीनराम ने बताया कि यह गांव का एक मात्र कलामंच है, जहां विभिन्न कार्यक्रम आयोजित किए जाते हैं। उक्त भवन की छत का प्लास्टर गिर गया है, जहां से छड़ें स्पष्ट नजर आ रही हैं। छत उन्हीं छड़ों के भरोसे टिकी है, जबकि उसके नीचे का पूरा मलबा गिर गया है।

जल शक्ति अभियान: केंद्रीय नोडल अधिकारियों का दौरा होगा आज से
बेमेतरा। केंद्रीय नोडल अधिकारी पंकज कुमार और डॉ. रजनीकांत शर्मा 14 अक्टूबर से तीन दिवसीय दौरे पर जिले में पहुंचेंगे। उनके दौरे का मुख्य उद्देश्य "जल शक्ति अभियान: कैच द रेन-2024" के तहत भू-जल संवर्धन के कार्यों की जमीनी हकीकत का निरीक्षण करना है। वे जिले में जल संरक्षण, वर्षा जल संचयन और भू-जल स्तर बढ़ाने के लिए किए जा रहे कार्यों का मूल्यांकन करेंगे। इस दौरे में संबंधित जिला अधिकारियों और समुदायों से चर्चा कर, परियोजनाओं की प्रगति और उनकी प्रभावशीलता का जायजा लेंगे। जल शक्ति अभियान: कैच द रेन-2024 अभियान के तहत इन्हें छत्तीसगढ़ के लिए तकनीकी अधिकारी के रूप में नामित किया गया है। अभियान के तहत केंद्रीय नोडल अधिकारी और तकनीकी अधिकारी की टीम द्वारा जिले में जल शक्ति अभियान के तहत जिले में किए जा रहे भू-जल संवर्धन के कार्यों का जमीनी हकीकत देखेंगे। संचालक पंकज कुमार 14 अक्टूबर शाम 5 बजे संबंधित अधिकारियों को बैठक लेंगे। दूसरे दिन 15 और 16 अक्टूबर को जिले में कैच द रेन- के लिए गये और किए जा रहे कार्यों का अवलोकन करेंगे।

रामकृष्ण मंदिर में गरबा का हुआ समापन..



नवागढ़। नगर के मध्य स्थित श्रीराम कृष्ण मंदिर में दस दिवसीय सामूहिक गरबा नृत्य का आयोजन रखा गया था, जिसका समापन दशहरे के दिन प्रतिभागियों को सम्मानित कर किया गया। कार्यक्रम में महंत सुरेंद्र दास, मिन्टू बिसेन, बबलू ताम्रकार, विनोद साहू, लक्ष्मीचंद जैन, बसंत बिहारी, गंगा दास, राहुल जिनेन्द्र, वासु, आकाश सहित बड़ी संख्या में लोग उपस्थित थे।

आदर्श आचार संहिता लगने से पहले ही प्रारंभ करवाएं निर्माण कार्य : लोकेश्वरी

हरिभूमि न्यूज़ ►► डौंडीलोहारा
आदर्श आचार संहिता को ध्यान में रखते हुए नगर में स्वीकृत 78 लाख के निर्माण कार्यों को जल्द प्रारंभ करने के निर्देश नगर पंचायत अध्यक्ष लोकेश्वरी साहू ने दिए। मुख्य नगर पालिका अधिकारी अशोक चौबे और उप अभियंता उमयंती ठाकुर को सतत नगर भ्रमण कर मूलभूत सुविधा का निरीक्षण करते हुए आवश्यकता अनुसार संबंधित कर्मचारी को निर्देश देकर पानी बिजली की व्यवस्था करने को कहा। प्रेसिडेंट इन कार्डसिलिंग में

लिफ्ट गैर निर्णय अनुसार सभी निर्माण कार्यों के निविदा समिति दर अनुमोदन के बाद आगे नियमानुसार कार्रवाई करते हुए संबंधित निर्माण एजेंसी को नियमानुसार निर्माण कार्यों के अंतर की राशि नगर पंचायत में जमा करते हुए वर्कआर्ड देने के निर्देश दिए गए। चुनाव आचार संहिता को ध्यान में रखते हुए निर्माण कार्यों का समय-समय पर निरीक्षण कर पूर्ण कार्यों का संबंधित ठेकेदारों को भुगतान करने के निर्देश दिए गए हैं। लोकेश्वरी गोपी साहू ने बताया कि स्वीकृत 78 लाख के निर्माण कार्यों में वार्ड क्रमांक 12, 13, 14, विवेकानंद चौक से फॉरेस्ट नाका तक एलईडी लाइट कार्य, वार्ड क्रमांक 15 अंडी चौक से सामुदायिक सांस्कृतिक भवन साहू सदन तक सीसी रोड निर्माण कार्य, वार्ड 10 जैतखाम से प्रहलाद मालेकर घर तक पाइपलाइन विस्तारीकरण, वार्ड 13 योगेश श्रीवास्तव घर से टेकसिंह पांडे घर तक पाइपलाइन विस्तारीकरण सहित अन्य कार्य शामिल है।

साइबर क्राइम से बचने के लिए लोगों को किया जागरूक

दशहरा मैदान में पुलिस ने चलाया अनोखा अभियान

हरिभूमि न्यूज़ ►► बालोद
साइबर रावण ने कहा कि तेरी अज्ञानता ही मेरी ताकत है। साइबर क्राइम से बचने पुलिस प्रशासन की अनोखी पहल से लोगों में जागरूकता लाने अब कार्यक्रमों

स्थल पर जागरूकता अभियान युद्ध स्तर पर किया जा रहा है। जिला मुख्यालय में रावण का पुतला दहन के दौरान बालोद पुलिस लोगों को अनोखे अंदाज में साइबर क्राइम से बचने जागरूक करते नजर आईं। साइबर पुलिस ने साइबर रावण का पोस्टर लगाया जिसके माध्यम से लोगों को साइबर क्राइम से बचने और किसी भी अनजान लिंक पर क्लिक नहीं करने, अनजान फ्राड काल नहीं उठाने तथा ओटीपी शेयर नहीं करने सहित लोगों को धोखाधड़ी का शिकार होने से बचने की अपील की।

विजयादशमी पर थाने में की गई शरत् पूजा
डौंडीलोहारा। नगर के पुलिस थाना शस्त्रागार में विजयादशमी पर शनिवार को परंपरा अनुसार शस्त्रों की विधिवत पूजा अर्चना की गई। पुजारी द्वारा मंत्रोच्चार के बीच टीआइ वीणा यादव ने पूजा की। इस अवसर पर थाना का पूरा स्टाफ उपस्थित रहा।

online Booking- www.tripuryatra.com

रामेश्वरम् धाम यात्रा

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, श्री कन्याकुमारी, मदुरै श्री मीनाक्षीदेवी

राशि :- स्लीपर 16500/- 3 एसी- 27,500/- 2 एसी 32,500/- 1-5% GST

Since-2007

श्री त्रिपुर तीर्थ यात्रा

RAIPUR- D 36 Sector 4 Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411